

## امام مسلمؒ: احوال و آثار

شیخ نذیر حسین

معاصر ترک فاضل استاد نواز محمد میزگین نے اپنی شہرہ آفاق کتاب ”تاریخ التراث العربی“ جلد دوم میں صحیح مسلم، اس کی شروح، حواشی اور مختصرات کے علاوہ امام مسلم کی دوسری کتابوں کا بھی بڑی تفصیل سے ذکر کیا ہے۔ موضوع کی اہمیت کے پیش نظر صحیح مسلم سے متعلقہ باب کا ترجمہ پیش خدمت ہے (نذیر حسین)

امام ابوالحسن مسلم بن حجاج القشیری النیشاپوری (۲۰۲ھ / ۸۱۷ء، بعض روایتوں میں ۲۰۶ھ لکھا گیا ہے) نیشاپور میں پیدا ہوئے۔ دوسرے محدثین کی طرح انہوں نے طلبِ حدیث کے لیے بلادِ اسلامیہ کا متعدد بار سفر کیا۔ آخر کار انہوں نے نیشاپور کے ایک نواحی قصبہ نصرآباد میں ۲۶۱ھ / ۸۷۵ء میں وفات پائی۔ وہ حدیث کے علاوہ فقہ میں بھی اعلیٰ دست گاہ رکھتے تھے۔ ان کی شہرت کی بنیاد صحیح مسلم پر ہے، جو صحیح احادیث کا معتمد علیہ مجموعہ ہے۔ بعض محدثین کے نزدیک سرد اسانید، متون کے حسنِ سیاق اور منطقی ترتیب کے اعتبار سے صحیح مسلم، صحیح بخاری پر فوقیت رکھتی ہے۔

حالات کے مآخذ و مصادر

- (۱) ابن الندیم (الفہرست)، ص ۲۳۱
- (۲) ابن خیر (الفہرست)، ص ۲۱۲
- (۳) خطیب بغدادی (تاریخ بغداد ج ۱۳: ۱۰۰ تا ۱۰۴)
- (۴) ابن ابی یعلیٰ (طبقات الحنابلہ، ۱: ۳۳۷)
- (۵) ابن خلکان (وفیات، ۲: ۱۱۹ تا ۱۲۰)
- (۶) الذہبی (تذکرہ الحفاظ، ۵۸۸ تا ۵۹۰)

(۷) ابن حجر (التنزیب، ۱۰: ۱۲۶ تا ۱۲۸)

(۸) الیافعی (مرآة الجنان، ۲: ۱۷۴)

(۹) ابن العماد (شذرات الذهب، ۲: ۱۳۴ تا ۱۳۵)

(۱۰) الزرکلی (الاعلام، ۸: ۱۱۷)

(۱۱) الکمالہ (معجم المؤلفین، ۱۲: ۲۳۲)

(۱۲) ضیا الدین اصلاحی! (تذکرۃ المحدثین، ج ۱، ص ۲۲۶ تا ۲۶۴)

مندرجہ بالا مورخین کے علاوہ یورپین فضلا، مثلاً ویسٹن فیلٹ، نولدک، گولٹ سمیر اور روبسن نے بھی جرمن اور انگریزی زبانوں میں اسی موضوع پر فاضلانہ مقالات لکھے ہیں جن کے بعض مشمولات پر اختلافات بھی کیا جاسکتا ہے۔

### (۱) الجامع الصحیح

صحیح مسلم کے قلمی نسخے مشرق و مغرب کے تمام کتاب خانوں میں پائے جاتے ہیں۔ یہ بیسیوں بار دہلی اور قاہرہ وغیرہ میں چھپ چکی ہے۔ اس کا عمدہ ایڈیشن محمد فواد عبدالباقی نے پانچ جلدوں میں ۱۹۵۵ء میں قاہرہ سے شائع کیا تھا۔ ہندوستانی ایڈیشن میں امام نووی کی شرح صحیح مسلم بھی شامل ہوتی ہے۔

### شروح

(۱) ابو عبد اللہ محمد بن علی بن محمد التیمی المازری، المتوفی ۵۳۶ھ / ۱۱۳۱ء، (المعلم بفوائد مسلم)، فاس، پیرس، قاہرہ اور استنبول میں قلمی نسخے ہیں۔

(۲) قاضی عیاض بن موسیٰ الیحصبی، المتوفی ۵۴۳ھ / ۱۱۳۹ء (اکمال المعلم بفوائد مسلم) مشہور ترین شرح ہے، ابھی تک شائع نہیں ہو سکی۔ اس کے مخطوطات تونس، فاس اور استنبول میں ہیں۔ اس کا تاملہ محمد بن خلف بن عمرو الوشانی الدبئی التونی، المتوفی ۸۲۷ھ / ۱۴۲۲ء نے اکمال المعلم کے نام سے لکھا تھا۔ یہ تاملہ المازری، قاضی عیاض اور القرطبی کی شروح کا مجموعہ ہے جو قاہرہ سے سات جلدوں میں ۱۳۲۸ھ میں شائع ہوا تھا۔

(۳) احمد بن عمر الانصاری القرطبی، المتوفی ۶۵۶ھ / ۱۲۵۸ء (المفہم لما اشکل من تلخیص کتاب مسلم)، مدینہ منورہ، بصرہ، قاہرہ اور استنبول میں اس کی متعدد جلدیں ہیں۔

(۴) یحییٰ بن شرف النووی، المتوفی ۶۷۶ھ / ۱۲۷۸ء (المنہاج فی شرح صحیح مسلم بن الحجاج)، مشہور ترین اور مقبول ترین شرح ہے اور لکھنؤ، دہلی، قاہرہ اور کراچی سے متعدد بار شائع ہو چکی

-ہے-

(۵) ابو عبد اللہ محمد بن یحییٰ بن ہشام الانصاری، المتوفی ۶۳۶ھ / ۱۲۳۸ء (المفصح المفہم، والموضح، المللم لمعانی صحیح المسلم) ۱۰۶ کے قریب اوراق قاہرہ میں ہیں۔

(۶) محمد بن محمود البارتی، المتوفی ۷۸۶ھ / ۱۳۸۳ء (شرح صحیح مسلم) استنبول میں ایک جلد ملتی

-ہے-

(۷) ابن المہندس عبد اللہ بن محمد بن ابراہیم الصالحی الخنفي، زمانہ حیات ۶۹۱ھ / ۱۲۹۲ء تا ۷۶۹ھ / ۱۳۶۸ء (شرح صحیح مسلم)، لینن گراڈ میں چند اجزا ہیں۔

(۸) شمس الدین ابی عبد اللہ محمد ابن عطاء اللہ بن محمد الرازی، المتوفی ۸۲۹ھ / ۱۴۲۶ء (فضل المنعم فی شرح صحیح مسلم) استنبول اور بانگی پور میں چند جلدیں ہیں۔

(۹) جلال الدین السيوطی، المتوفی ۹۱۱ھ / ۱۵۰۵ء (الديباج علی صحیح مسلم) فاس، پشاور اور مدینہ منورہ میں چند جلدیں ہیں۔

(۱۰) شہاب الدین احمد بن عبد الحق، المتوفی ۹۶۲ھ (شرح صحیح مسلم) استنبول میں ایک جلد ہے۔

(۱۱) عبدالرؤف المناوی، المتوفی ۱۰۳۱ھ / ۱۶۳۲ء (شرح صحیح مسلم) موصل میں ڈیڑھ سو کے قریب اوراق ہیں۔

(۱۲) عبد اللہ بن محمد یوسف آفندی زادہ، المتوفی ۱۱۶۷ھ / ۱۷۵۳ء (عنایت الملک المنعم بشرح صحیح مسلم)، استنبول کے کتاب خانوں میں شارح کے خود نوشتہ نسخہ کی بہت سی جلدیں ہیں۔

(۱۳) نور الحق بن عبد الحق دہلوی، المتوفی ۱۰۷۳ھ / ۱۶۶۲ء، شرح فارسی بعنوان منبع العلم، ان کے صاحبزادے فخر الدین محب اللہ نے اس کو مکمل کیا۔ بانگی پور (پٹنہ) میں قلمی نسخہ ہے۔

(۱۴) مولوی وحید الزمان (اردو ترجمہ و شرح صحیح مسلم)، لاہور ۱۳۰۳ - ۱۳۰۶ھ

(۱۵) عبدالعزیز بن غلام رسول (صحیح مسلم کا پنجابی میں ترجمہ)، لاہور ۱۳۰۷ھ

(۱۶) مولانا شبیر احمد عثمانی دیوبندی، المتوفی ۱۹۳۹ء (فتح المللم بشرح صحیح مسلم) عربی شرح جس کی صرف دو جلدیں شائع ہوئی ہیں، دہلی ۱۹۳۴ء -

صحیح مسلم کے حواشی

(۱) ابوالحسن، محمد بن عبد اللہ الہادی السندی، المتوفی ۱۱۳۶ھ / ۱۷۲۳ء مطبوعہ ملتان۔

(۲) علی بن احمد السعیدی، ۱۱۶۸ھ میں زندہ تھے۔ محشی کا خود نوشتہ نسخہ استنبول میں ہے۔

## مختصرات صحیح مسلم

(۱) ابو عبد اللہ محمد بن عبد اللہ بن تومرت، المتوفی ۵۲۳ھ / ۱۱۳۰ء (مختصر صحیح مسلم) ۵۶ اوراق ڈبلن (آئرلینڈ) برطانیہ میں ہیں۔

(۲) احمد بن عمر الانصاری القرطبی، المتوفی ۶۵۶ھ / ۱۲۵۸ء (تلخیص صحیح مسلم) استنبول اور ڈبلن میں دو جلدیں ہیں۔

(۳) ابو محمد عبد العظیم بن منذری، المتوفی ۶۵۶ھ / ۱۲۵۸ء (المختصر الجامع المعلم بمقاصد صحیح مسلم) ناصر الدین البانی نے اس کا خوبصورت ایڈیشن بیروت سے شائع کیا ہے۔

## شرح

سید صدیق حسن، المتوفی ۱۳۰۷ھ (سراج الوہاج فی شرح مختصر صحیح مسلم بن الجاج)۔ پہلے بھوپال اور اب بیروت سے شائع ہوئی ہے۔

(۴) محمد مصطفیٰ عمارہ، (مختار الامام مسلم)، مطبوعہ قاہرہ۔

## اربعین، حدیث النووی

چالیس احادیث کا انتخاب، جس کا ترجمہ فارسی اور اردو میں ہو چکا ہے۔

## مسلم و بخاری کے رواۃ

(۱) ابوالحسن علی بن عمر الدار قطنی، المتوفی ۳۸۵ھ / ۹۹۵ء (رجال البخاری و مسلم) حیدرآباد (دکن) میں چالیس اوراق ہیں۔

(۲) (الف) ابو عبد اللہ الحاکم النیشاپوری، المتوفی ۴۰۴ھ / ۱۰۱۳ء (تسمیۃ من اخرجہم البخاری و المسلم)۔

(ب) وہی مصنف! المدخل الی معرفۃ صحیحین۔

(۳) محمد بن طاہر بن علی القیسرانی، المتوفی ۵۰۷ھ / ۱۱۱۳ء (الجمع بین رجال الصحیحین)۔

(۴) احمد بن احمد بن موسیٰ الحکاری، المتوفی ۶۳۳ھ / ۱۳۶۲ء (رجال بخاری و مسلم) پہلی جلد مکتبہ تیمور پاشا، قاہرہ میں ہے۔

(۵) یحییٰ بن ابی بکر العامری الشافعی، المتوفی ۸۹۳ھ / ۱۴۳۸ء (الریاض المستطابہ فی جملہ من روئی فی الصحیحین من الصحابہ)

(۶) عبدالغنی بن احمد البحرانی الشافعی، ۱۱۷۴ھ / ۱۷۶۱ء میں بقیدِ حیات تھے، (قرة العین فی ضبط السماء رجال الصحیحین) مطبوعہ حیدرآباد دکن ۱۳۲۳ھ -

### مشکل الفاظ کی شروح

(۱) محمد بن ابی نصر الحمیدی، المتونی ۴۸۸ھ / ۱۰۹۵ء (تفسیر غریب ما فی الصحیحین) ۱۸۰ اوراق کتاب خانہ تیمور پاشا قاہرہ میں ہیں۔

(۲) ابواسحاق ابراہیم بن یوسف بن قرقول، المتونی ۵۶۹ھ / ۱۲۷۳ء (شرح مشکلات الصحیحین) قاضی عیاض کی مشارق الانوار سے ماخوذ، استنبول میں ایک جلد ہے۔

(۳) ابوالفرج عبدالرحمن بن علی بن محمد الجوزی، المتونی ۵۹۷ھ / ۱۳۰۰ء (کشف مشکل حدیث الصحیحین) پرنسٹن یونیورسٹی (امریکہ) میں ایک جلد محفوظ ہے۔

(۴) خلیل بن کیلدی، المتونی ۷۶۱ھ / ۱۳۵۹ء (مشکل صحیحین)۔

(۵) خلیل بن کیلدی چلبی، المتونی (کشف النقاب عماروی الشیخان لاصحاب) چند اوراق استانبول میں ہیں۔

### کتب الجمع بین الصحیحین

(۱) محمد بن عبداللہ جوزقی، المتونی ۳۸۸ھ / ۹۹۸ء (کتاب الجمع بین الصحیحین)۔

(۲) محمد بن عبداللہ الحاکم النیشاپوری، المتونی ۴۰۴ھ / ۱۰۱۳ء (المستدرک علی الصحیحین) حیدرآباد دکن سے شائع ہو چکی ہے۔

(۳) محمد بن نصر الحمیدی، المتونی ۴۸۸ھ / ۱۰۹۵ء (الجمع بین الصحیحین) اس کی شرح یحییٰ بن محمد بن جبیر المتونی ۵۶۰ھ / ۱۱۶۵ء نے الافصاح عن معانی الصحاح کے نام سے لکھی ہے۔ غالباً چھپ چکی ہے۔

(۴) ابو نعیم عبداللہ بن الحسن بن احمد بن الحداد، المتونی ۵۱۷ھ (الجمع بین الصحیحین) ڈبلن (آئرلینڈ) میں ایک جلد ہے۔

(۵) عبدالحق بن عبدالرحمن بن عبداللہ الاشبیلی، المتونی ۵۸۱ھ / ۱۱۸۵ء (الجمع بین الصحیحین) استنبول میں قلمی نسخے ہیں۔

(۶) ابو حفص عمر بن بدر بن سعید الموصلی، المتونی ۶۲۲ھ / ۱۲۲۵ء (الجمع بین الصحیحین)۔

(۷) احمد بن عبدالرحمن ابن محمد الحریری، المتونی ۷۵۸ھ / ۱۳۵۷ء (مفید السامع والقاری مما اتفق